

निरज चोपड़ा को न अपनी देशभक्ति साबित करने की जरूरत है और ना ही खुद को। एक खिलाड़ी और सैनिक ही विदेशी धरती पर तिरंगा लहराकर देश का नाम रोशन करता है। आप एक खिलाड़ी होने के साथ-साथ सैनिक भी हैं।

— योगेश्वर दत्त

भारतीय पहलवान, निरज चोपड़ा के समर्थन में बोले हुए।



खेल जगत

आज का खिलाड़ी



महेन्द्र सिंह धोनी

चेन्नई सुपरकिंग्स के कप्तान महेंद्र सिंह धोनी ने इंडियन प्रीमियर लीग में यहां सनराइजर्स हैदराबाद के खिलाफ पांच विकेट की हार के बाद स्वीकार किया कि उनकी टीम बल्लेबाजी के लिए बेहतर हालात का फायदा उठाने में नाकाम रही और उन्होंने 15 से 20 रन कम बनाए। धोनी ने स्वीकार

क्या आप जानते हैं? ... गुजरात टाइटन्स के साईं सुदर्शन फाललाल ऑरेंज कैप हैं। साईं सुदर्शन ने 8 मैचों में कुल 417 रन बनाए हैं।

कोहली की विराट फार्म से भी जूड़ेगी दिल्ली

नई दिल्ली, 26 अप्रैल। इंडियन प्रीमियर लीग (आईपीएल) के मौजूद सत्र में अब तक 392 रन तक चूके विराट कोहली की शानदार फॉर्म रविवार को यहां मेजबान दिल्ली कैपिटल्स (डीसी) के खिलाफ रॉयल चैलेंजर्स बेंगलुरु (आरसीबी) के अभियान का अहम हिस्सा होगी। अरुण जेटली स्टेडियम में कल शाम आईपीएल की दो शीर्ष टीमों आमने सामने होगी। कोहली की शीर्ष पर निरंतरता आरसीबी के हालिया प्रदर्शन का आधार रही है, जिससे टीम को अपने पिछले चार मैचों में से तीन में जीत मिली है। कोहली ने पिछले मैच में राजस्थान रॉयल्स के खिलाफ 70 रन की मैच जिताऊ पारी खेली थी। कप्तान रजत पाटीदार इस लय का फायदा उठाने और दिल्ली के खिलाफ टीम के मजबूत रिकॉर्ड को जारी रखने की कोशिश करेंगे, जिसने दोनों टीमों के बीच पिछले साल मुकाबलों में से पांच में जीत दर्ज की है। दिल्ली को अपने खुद के प्रदर्शन से प्रेरणा लेनी होगी, जिसने लखनऊ सुपर जायंट्स पर 8 विकेट से जोरदार जीत दर्ज की है। कप्तान अक्षर पटेल फॉर्म में चल रहे केएल राहुल और अभिषेक शर्मा पर भरोसा करेंगे, जिन्होंने पिछले मैच में अच्छा प्रदर्शन किया था।

लखन ने दूसरे दिन जीते नौ स्वर्ण पदक

लखनऊ, 26 अप्रैल। लखनऊ के खिलाड़ियों ने यूपी स्टेट सब जूनियर, कैडेट, जूनियर कराटे चैम्पियनशिप-2025 के दूसरे दिन शनिवार को नौ स्वर्ण पदक जीतकर अपना दबदबा कायम रखा। वहीं गीतमबुद्ध नगर के खिलाड़ियों ने तीन और वाराणसी के खिलाड़ियों ने दो स्वर्ण पदक अपने नाम किए। कराटे एसोसिएशन ऑफ यूपी के तत्वाधान में कराटे एसोसिएशन ऑफ लखनऊ द्वारा चौक स्टेडियम स्थित लालजी टंडन बहुउद्देश्यीय हॉल में आयोजित चैंपियनशिप के दूसरे दिन लखनऊ के वेदांत सिंह, विवान आहूजा, इशिता, रुद्र आहूजा, साहिल यादव, अरहम खान, अनंत कुमार, अग्रिम दक्ष व अंश लोधी ने स्वर्ण पदक सफलता हासिल की। लखनऊ ने दूसरे दिन नौ स्वर्ण, 1 रजत व 4 कांस्य पदक जीते और अब तक 14 स्वर्ण, 3 रजत व 7 कांस्य सहित कुल 24 पदक के साथ तालिका में सबसे आगे चल रहा है। दूसरी और गीतमबुद्ध नगर ने 3 स्वर्ण, 4 रजत व 4 कांस्य और वाराणसी ने 2 स्वर्ण, 2 रजत व 2 कांस्य पदक जीते।

मेजबान चीन की नजर सुदीरमन कप खिताब पर

शियामेन (चीन), 26 अप्रैल। मेजबान चीन का लक्ष्य अपने सुदीरमन कप खिताब को बचाना और टूर्नामेंट में रिकॉर्ड 14वां खिताब हासिल करना है। रविवार को पूर्वी चीन के फुजियान प्रांत के शियामेन में विश्व बैडमिंटन मिश्रित टीम चैंपियनशिप शुरू हो रही है। 1989 में स्थापित, इस आयोजन के 19वें संस्करण में पुरुष और महिला एकल, युगल और मिश्रित युगल में 16 टीमों प्रतिस्पर्धा करेंगी। चीन, दक्षिण कोरिया और इंडोनेशिया सहित केवल तीन देशों ने ही कभी ट्राफी पर कब्जा किया है। चीन ने 2019 से पिछले तीन संस्करणों को जीतकर छह वर्षों में दबदबा बनाया है। एक मजबूत रोस्टर का दावा करते हुए, चीन की टीम में महिला लाइनअप में चार ओलंपिक चैंपियन चैन यूफेंग (महिला एकल), चें किंगचेन, जिया थिफान (महिला युगल) और हुआंग डॉंगपिंग (मिश्रित युगल) शामिल हैं। पुरुषों में दुनिया की नंबर एक शि युकी एकल में बहत बनाए हुए हैं, जबकि पेरिस ओलंपिक रजत पदक विजेता जोड़ी लियांग वेङ्केंग/वांग चांग पुरुष युगल में शीर्ष पर हैं। चांग झीयी, जियांग जैनीन और वेंग श्वाकिन जैसे उभरते तैयारों के बीच पक्ष को और मजबूत करते हैं। टीमों को चार पूल में विभाजित किया गया है, जिसमें शीर्ष दो टीमों नॉकआउट चरण में पहुंचेंगी।

आईपीएल में अब 300 रन बनाना भी संभव: रिंकू सिंह

मुंबई, 26 अप्रैल। भारतीय टीम के स्टार बल्लेबाज और कोलकाता नाइट राइडर्स (केकेआर) का प्रतिनिधित्व कर रहे रिंकू सिंह का मानना है कि इंडियन प्रीमियर लीग (आईपीएल) अब उस मुकाम पर पहुंच चुका है जहां 300 रन बनाना असंभव नहीं है। जियो हॉटस्टार के कार्यक्रम 'जनरल बोल्ड' पर रिंकू ने कहा मैं आमतौर पर नंबर 5 या 6 पर बल्लेबाजी करता हूँ मैंने यूपी और आईपीएल में ऐसा किया है, इसलिए मुझे इसकी आदत है। मैं फिटनेस पर बहुत ध्यान देता हूँ क्योंकि आईपीएल में 14 मैच होने के कारण, अपने शरीर को बनाए रखना और अच्छी तरह से रिकवर करना मेरी जिम्मेदारी है। मैं माही भाई (महेन्द्र सिंह धोनी) से भी अक्सर बात करता हूँ। वह मुझे शांत रहने और मैच की स्थिति के अनुसार खेलने के लिए कहते हैं। जब आप संयमित रहते हैं तो चीजें अपने आप ठीक हो जाती हैं। रिंकू ने कहा जब से मैंने आईपीएल में खेलना शुरू किया है, तब से मैं सीख रहा हूँ। मैं रसेल को करीब से देखता हूँ, खासकर कि वह अंतिम ओवरों में कैसे बल्लेबाजी करता है और कैसे वह अपने शरीर का इस्तेमाल ताकत पैदा करने के लिए करता है। मैं उसे देखता रहता हूँ और उससे कुछ सीखता रहता हूँ। उन्होंने कहा आईपीएल उस मुकाम पर पहुंच गया है जहां 300 रन भी संभव है। पिछले साल, पंजाब ने कुल 262 रन का पीछा किया था। इस सीजन में सभी टीमों मजबूत हैं और कोई भी 300 रन तक पहुंच सकता है।

कोलकाता में बारिश के कारण मैच रद्द केकेआर और पंजाब को मिले एक-एक अंक



कोलकाता, 26 अप्रैल। इंडियन प्रीमियर लीग का पंजाब किंग्स और कोलकाता नाइट राइडर्स के बीच मुकाबला बारिश के कारण हार जीत के फैसले के बिना खत्म हो गया। पंजाब किंग्स ने पहले खेलते हुये चार विकेट पर 201 रन बनाये थे जिसके जवाब में कोलकाता ने एक ओवर में सात रन बना लिये थे जिसके बाद बारिश शुरू हो गयी। रात करीब 11 बजे अंपायरों ने बारिश के कारण मुकाबला रद्द कर दिया। इस

मुकाबले में दोनों टीमों को एक-एक अंक दिया गया जिसके बाद पंजाब 11 अंकों के साथ अंक तालिका के शीर्ष चार में पहुंच गया है जबकि कोलकाता सातवें स्थान पर है। आज के मैच का आकर्षण प्रभासिंरन सिंह (83) और प्रियांशु आर्य (69) के बीच 120 रन की तूफानी शतकीय रही जिसकी बदौलत पंजाब किंग्स ने 44वें मुकाबले में शनिवार को कोलकाता नाइट राइडर्स के सामने जीत के लिये 202 रन का लक्ष्य रखा।

इंडन गार्डन मैदान पर कप्तान श्रेयस अय्यर के टॉस जीत कर पहले बल्लेबाजी के फैसले को सही ठहराते हुये प्रियांशु और प्रभासिंरन ने विस्फोटक शुरुआत की और पहले 50 रन मात्र 4.3 ओवर में टोक डाले। प्रभासिंरन ने ताबड़तोड़ बल्लेबाजी का मुजाहिरा करते हुये अपना अर्धशतक मात्र 27 गेंदों में पूरा किया वहीं प्रियांशु भी पूरी लय में नजर आ रहे थे।

भारतीय दिग्गज फुटबॉलर विजयन केरल पुलिस से सेवानिवृत्त

मलप्पुरम, 26 अप्रैल। पूर्व भारतीय फुटबॉल कप्तान और दिग्गज स्ट्राइकर आईएम विजयन पुलिस बल में 38 साल के लंबे करियर को समाप्त करने के बाद सेवानिवृत्त हो गए। मालाबार स्पेशल पुलिस में सहायक कमांडेंट के पद पर कार्यरत आईएम विजयन शनिवार को सेवा से सेवानिवृत्त हो गए। एमएएसपी ग्राउंड में आयोजित विदाई परेड में साथी अधिकारियों से सलामी लेने के बाद विजयन सेवा से सेवानिवृत्त हुए। विदाई परेड के बाद, फुटबॉल के दिग्गज ने अपनी खुशी व्यक्त की और सेवानिवृत्ति के बाद अपनी योजनाओं का खुलासा किया।

वानखेड़े में एलएसजी के खिलाफ नये आत्मविश्वास से उतरेगी मुंबई

मुंबई, 26 अप्रैल। इंडियन प्रीमियर लीग (आईपीएल) 2025 में चार मैचों में शानदार जीत से उत्साहित मुंबई इंडियंस (एमआई) रविवार को वानखेड़े स्टेडियम में लखनऊ सुपर जायंट्स (एलएसजी) के खिलाफ नये आत्मविश्वास से मैदान पर उतरेगी। यह मैच मुंबई के लिए प्लेऑफ में जगह बनाने के लिहाज से महत्वपूर्ण साबित हो सकता है। मुंबई अब तक नौ मैचों में 10 अंकों के साथ चौथे स्थान पर है वहीं एलएसजी ने इस सीजन में असंगत प्रदर्शन किया है और वह पांच जीत और चार हार के साथ छठे स्थान पर है। मुंबई की वापसी काफ़ी हद तक उनके प्रमुख खिलाड़ियों के फॉर्म की वजह से है। सीजन की धीमी शुरुआत के बावजूद, एमआई ने हाल के मैचों में अपनी किस्मत बदल दी है। उनकी बल्लेबाजी और गेंदाबाजी इकाइयों ने सही समय पर काम करना शुरू कर दिया है। रोहित शर्मा ने हाल के मैचों में लगातार दो अर्धशतक जड़कर अपनी लय फिर से हासिल कर ली है। उनके हालिया प्रदर्शनों में सनराइजर्स हैदराबाद के खिलाफ 46 गेंदों पर 70 रन की पारी उनकी महत्वपूर्ण भूमिका को दर्शाती है।

युवा खिलाड़ियों की निडरता से शास्त्री प्रभावित

मुंबई, 26 अप्रैल। पूर्व भारतीय कोच रवि शास्त्री ने इंडियन प्रीमियर लीग (आईपीएल) में चमक रहे युवा बल्लेबाजों की नई पीढ़ी की तारीफ करते हुये कहा कि आयुष म्हात्रे, वैभव सूर्यवंशी, प्रियांशु आर्य और प्रभासिंरन सिंह का अंतर्राष्ट्रीय क्रिकेट में भविष्य उज्वल है। शास्त्री ने आईसीसी रिब्यू के नये एपिसोड में मेजबान संजना गणेशन के साथ बातचीत में कहा कि वह भारतीय युवा सनसनी के निडर रवैये से हैरान हैं जिन्होंने चेन्नई सुपर किंग्स के आयुष म्हात्रे और राजस्थान रॉयल्स के वैभव सूर्यवंशी के साथ-साथ पंजाब किंग्स की आक्रामक सलामी जोड़ी प्रियांशु आर्य और प्रभासिंरन सिंह जैसे युवाओं की हिम्मत की दाद दी और कहा कि यह चौकड़ी भविष्य में अंतर्राष्ट्रीय स्तर पर इस फॉर्म को अच्छी तरह से दोहरा सकती है। शास्त्री ने कहा, पंजाब के दो सलामी बल्लेबाज शानदार बल्लेबाजी कर रहे हैं। ऐसा लग रहा है कि ये युवा खिलाड़ी जो अभी आए हैं, वे 14 साल या 17 साल के हैं और पहले छह ओवरों में ही रन बना लेते हैं। आर्य टूर्नामेंट की शुरुआत से ही शानदार फॉर्म में है। गौरतलब है कि 23 वर्षीय आर्य ने 8 पारियों में 201.58 की शानदार स्ट्राइक रेट से 254 रन बनाए हैं, जिसमें सीएसके के खिलाफ एक शानदार शतक भी शामिल है। आर्य को चोटिल स्तुति गायकवाड़ की जगह टीम में शामिल किया गया था, और उन्होंने सिर्फ 15 गेंदों पर 32 रन बनाए, जिसमें चार चौके और दो छक्के शामिल थे, उन्होंने मुंबई इंडियंस के स्टार खिलाड़ियों से सजी लाइन-अप के खिलाफ अपने बोल्ड स्ट्रोक से प्रशंसकों और विशेषज्ञों को हैरान कर दिया।

भारत, श्रीलंका और द. अफ्रीका के बीच ट्राई सीरीज

नई दिल्ली, 26 अप्रैल। भारत, श्रीलंका और साउथ अफ्रीका रविवार, 27 अप्रैल से शुरू होने वाली ट्राई सीरीज में खेलने के लिए पूरी तरह तैयार हैं। श्रीलंका इस सीरीज की मेजबानी कर रहा है। वहीं कोलंबो का आर प्रेमदासा स्टेडियम टूर्नामेंट के सभी सात मैचों की मेजबानी करेगा। रविवार, 11 मई को टूर्नामेंट का फाइनल मैच खेला जाएगा, इससे पहले सभी टीमों को एक दूसरे के खिलाफ 4-4 मैच खेलने का मौका मिलेगा। पॉइंट्स टेबल में टॉप-2 पर रहने वाली टीमों के बीच खिताबी जंग होगी। ये ट्राई सीरीज



वनडे फॉर्मेट में खेला जाएगा।

इस सीरीज के लिए भारत ने पहले अपनी टीम का ऐलान कर चुका है। जिसमें बाएं हाथ की स्पिनर शुचि उपाध्याय और

श्रीचरणी व तेज गेंदाबाज ऑलराउंडर काशवी गौतम को पहली बार इंटरनेशनल टीम में शामिल किया गया है। यास्त्रिका भाटिया और स्नेहा राणा की भी टीम में वापसी हुई है। श्रीलंका की टीम की कप्तान अनुष्का अंताराउंडर चमारी अयापट्टु के हाथों में होगी और टीम में अनकेश स्पिनर माल्की मदारु के अलावा पिउमी बल्लस्रा और डेवमी विहंगा की भी शामिल किया गया है। साउथ अफ्रीका टीम की कप्तानी विकेटकीपर कराबो मेसो, स्पिनर सेशानी नायडू और ऑलराउंडर मियान स्मिथ को पहली बार वनडे टीम में शामिल किया गया है।

बीसीबी ने 250 करोड़ टका की निकासी पर दी सफाई

ढाका, 26 अप्रैल। बांग्लादेश क्रिकेट बोर्ड ने शनिवार को नेतृत्व परिवर्तन के बाद से किए गए कुछ वित्तीय लेन-देन पर स्पष्टीकरण जारी किया है। बीसीबी ने दावा किया है कि ये लेन-देन बीसीबी के फंड की सुरक्षा को मजबूत करने के लिए किए गए थे ताकि संस्था को 'निहित स्वार्थों' से बचाया जा सके। बोर्ड ने यह सफाई तब जारी की है जब कुछ मीडिया रिपोर्टों में दावा किया गया था कि फारुक अहमद के बीसीबी अध्यक्ष बनने के बाद से वित्तीय लेन-देन में कुछ अनियमितताएं हुई हैं। बीसीबी ने एक प्रेस वित्तिपत्र में कहा, अगस्त 2024 में बीसीबी अध्यक्ष की भूमिका संभालने पर, फारुक अहमद ने बोर्ड के वित्तीय हितों की सुरक्षा को सर्वोच्च प्राथमिकता दी। विशेष रूप से पिछले वर्षों में वित्तीय अनियमितताओं के आरोपों और जुलाई-अगस्त 2024 के बड़े पैमाने पर विद्रोह के बाद देश द्वारा अनुभव किए जा रहे कठिन आर्थिक दौर के संदर्भ में बीसीबी ने कहा बोर्ड के घन की सुरक्षा सुनिश्चित करने के लिए, बोर्ड ने एक 'रणनीतिक निर्णय' लिया है कि बांग्लादेश बैंक द्वारा जोखिमपूर्ण श्रेणी में रखे गए बैंकों से 250 करोड़ टका वापस ले लिए जाएं तथा इसका अधिकांश हिस्सा ग्रीन और येलो जोन में वर्गीकृत बैंकों में पुनर्विनिवेश किया जाए।

रक्षित के धुंआदार शतकीय पारी से सोनी क्रिकेट एकेडमी की एकतरफा जीत

जयपुर, 26 अप्रैल। यूनिनयन क्रिकेट क्लब द्वारा आयोजित 27वीं नवीन-नफरी स्मृति क्रिकेट प्रतियोगिता में आज नारायणा क्रिकेट ग्राउंड सिरसी ग्राम पर खेले गये पूल-ई के मैच में रक्षित लुणावत 148 रन नाबाद (72 गेंद, 13 चौके 9 छक्के), की अतिशीघ्र पारी यश चौधरी 56 रन नाबाद की अदृशंतकीयपारी की बदौलत कोडाई स्पोर्ट्स एकेडमी को 138 रन से हराकर 2 अंक अर्जित किये।

टॉस जीतकर सोनी क्रिकेट एकेडमी ने पहले बल्लेबाजी करते हुये अपना पहला विकेट 13 रन पर गवा दिया लेकिन दूसरे विकेट पर रक्षित लुणावत 148 रन नाबाद तथा यश चौधरी 56 रन नाबाद ने मिलकर 214 की नाबाद साझेदारी निभाकर अपनी टीम का स्कोर निर्धारित 20 ओवर में 1 विकेट खोकर 227 रन पहुंचा दिया। कोडाई क्रिकेट एकेडमी की ओर से शुभम निर्वाण 38 रन पर 1 विकेट लेकर एकमात्र सफल गेंदाबाज रहे। जवाबी पारी में कोडाई स्पोर्ट्स



एकेडमी के राहुल नायर 24 रन, गुणवंश निर्वाण 21 रन नाबाद, राज 13 रन, सुमित सैनी 10 रन ही सोनी क्रिकेट एकेडमी के गेंदाबाजों ललित शेरावत 10 रन पर 2 विकेट, जयकिशन 11 रन पर 2 विकेट हर्ष जाखड़ 26 रन पर 2 विकेट तथा परिक्षीत व यश चौधरी प्रत्येक 1-1 विकेट के समक्ष कुछ हद तक ठीक सके, शेष बल्लेबाज कि विफलता के चलते पूरी टीम 19.3 ओवर में 89 रन पर सिमट गई। मैच ऑफ द मैच रक्षित लुणावत 148 रन नाबाद (72 गेंद, 13 चौके, 9 छक्के) सोनी क्रिकेट एकेडमी रहे।

क्लार्क के पंजे की मदद से सरने समरसेट को 283 रन पर सिमेटा

लंदन, 26 अप्रैल। जॉर्डन क्लार्क ने (5-68) की घातक गेंदाबाजी की बदौलत सरने ने ओवल में हरेदिन समरसेट की पहली पारी को 283 रन पर सिमेट दिया। समरसेट की ओर से टॉम लैमनबी ने सर्वाधिक 76 रन बनाए। एक समय समरसेट के दो विकेट पर 146 रन थे और उसकी स्थिति संतोषजनक थी मगर क्लार्क की सनसनाती गेंदों के चलते कुछ ही समय में उसका स्कोर सात विकेट पर 187 रन हो गया। हालांकि बाद में कप्तान लुईस ग्रेगरी (62) ने वापसी की और शुक्रवार को आखिरी तीन विकेटों के लिए 96 रन जोड़े। ग्रेगरी अंतिम ओवर में डीप में कैच आउट हुए और समरसेट 283 रन पर आउट हो गया।

आरसीए कन्चीनर जयदीप बिहानी ने आरसीए एकेडमी में चल रहे एनसीए अंडर-16 केम्प का जायजा लिया



जयपुर, 26 अप्रैल। बीसीसीआई द्वारा राजस्थान क्रिकेट संघ को एनसीए अंडर-16 प्रशिक्षण शिविर के आयोजन की जिम्मेदारी दी गयी है। राजस्थान क्रिकेट संघ लद्दर्थ कार्यकारिणी के संयोजक जयदीप बिहानी आज सुबह आरसीए एकेडमी पहुंचे एवं शिविर में भाग ले रहे खिलाड़ियों एवं स्टाफ से रूबरू हुए। बिहानी से एनसीए स्टाफ को आरसीए की तरफ से दी जा ही सुविधाओं के बारे में फीडबैक प्राप्त किया एवं उन्हें आश्वासन दिया कि इस सेक्टर पर


आपको किसी भी प्रकार की समस्या नहीं आयेगी एवं बीसीसीआई के मापदण्डों के अनुसार हर सुविधा आपको प्रदान की जावेगी। बिहानी ने बताया कि प्रशिक्षण शिविर आरसीए एकेडमी पर दिनांक 18 अप्रैल से प्रारम्भहूआ है जो कि दिनांक 14 मई, 2025 तक चलेगा। इस शिविर में अंडर-16 विजय मंचनेत्र प्रतियोगिता में उद्कृष्ट प्रदर्शन करने वाले देश के विभिन्न राज्यों के 25 खिलाड़ियों को शामिल किया गया है। वहीं बीसीसीआई क्वालिफाईड 4 कोचेज, 2 फिजियो, 2

इलेवन स्टार क्रिकेट वलब को हराया राजीव क्रिकेट वलब को हराया

जयपुर, 26 अप्रैल। जयपुर जिला क्रिकेट संघ द्वारा आयोजित अरुण मिश्रा स्मृति वी डिवीजन लीग के फुल सी के मैच में इलेवन स्टार क्रिकेट क्लब ने राजीव क्रिकेट क्लब को 10 विकेट से हराया। राजीव क्रिकेट क्लब ने टॉस जीतकर पहले बल्लेबाजी करते हुए ज्यानील सदानानी के 22 रन, प्रथम गंगलानी के 13 रन, दक्ष जैन के 26 रन, निरक मिर्षा के 14 रनों से 27 ओवर में मात्र 95 रन बनाकर आउट हो गई। इलेवन स्टार क्रिकेट क्लब के लिए लोकेंद्र चौधरी ने घातक गेंदाबाजी करते हुए 10 रन पर 6 विकेट लिए, देवांक सिंगोदिया ने 20 रन पर 5 रन गौर ने 11 रन 1 विकेट लिए। जवाबी पारी में इलेवन स्टार क्रिकेट क्लब की टीम ने गौरव तोड़ावत के नाबाद 75 रन व क्षितिज के 12 रन नाबाद से 8.3 ओवर में बिना विकेट 96 रन बनाकर मैच जीत लिया।

पहलगाम आतंकी हमले के बाद का सख्त रुख अब बर्दाश्त नहीं, खत्म हो सभी क्रिकेट संबंध: सौरव गांगुली

नई दिल्ली, 26 अप्रैल। पूर्व भारतीय कप्तान सौरव गांगुली ने 22 अप्रैल, मंगलवार को कश्मीर घाटी में हुए आतंकी हमले के बाद पाकिस्तान को सख्त संदेश दिया है। पत्रकारों से बात करते हुए गांगुली ने कहा कि भारत को पाकिस्तान के साथ अपने सभी क्रिकेट संबंध तोड़ देने चाहिए और आईसीसी तथा एशियाई टूर्नामेंटों में भी उनके साथ नहीं खेलना चाहिए। दोनों देशों के बीच क्रिकेट संबंधों के बारे में पूछे गए सवालों का जवाब देते हुए भारतीय क्रिकेट बोर्ड (बीसीसीआई) के पूर्व अध्यक्ष ने कहा कि हर दूसरे साल भारतीय



घरती पर कोई न कोई आतंकी गतिविधि होती है और इसे अब बर्दाश्त नहीं किया जाना चाहिए। सौरव गांगुली ने संवाददाताओं से कहा, "100 प्रतिशत, भारत को

ऐसा करना चाहिए (पाकिस्तान के साथ संबंध तोड़ना चाहिए)। कड़ी कार्रवाई की जानी चाहिए। यह एक मजाक बन गया है कि ऐसी चीजें हर साल हो रही हैं। आतंकवाद बर्दाश्त नहीं किया जा सकता।"

22 अप्रैल को एक बार फिर भारतीय घरती पर आतंक का कहर देखने को मिला, जब पांच से छह आतंकवादियों ने पहलगाम के बैसन मैदानों में गोलीबारी की, जिसमें 26 लोग मारे गए और कई अन्य घायल हो गए। लश्कर-ए-तैयबा (एलएटी) से जुड़े पाकिस्तानी आतंकवादी समूह दर्जेजेंट्स फोर्स (टीआरएफ) ने इस हमले की जिम्मेदारी ली।

23वें कुमार सुरेन्द्र सिंह मेमोरियल शूटिंग चैम्पियनशिप-2025

पिस्तौल स्पर्धा में राजस्थान के खिलाड़ियों को मैडल



जयपुर, 26 अप्रैल। राजस्थान राइफल एसोसिएशन को अपने प्रतिभाशाली एथलीटों पर गर्व हो रहा है जो की भोपाल, मध्य प्रदेश में आयोजित 23 वें कुमार सुरेंद्र सिंह मेमोरियल शूटिंग चैम्पियनशिप-2025 पिस्तौल स्पर्धा और दिल्ली में आयोजित राइफल स्पर्धा में राजस्थान का प्रतिनिधित्व कर रहे है। यह आयोजन दिनांक 22 अप्रैल 2025 से 05 मई 2025 तक आयोजित किये जायेंगे इस प्रतिष्ठित आयोजन में देश भर के शीर्ष निशानेबाजों की भागीदारी होगी और राजस्थान का दल अपनी छाप छोड़ने के लिए तैयार है। इस आयोजन में 10 मीटर एयर पिस्तौल मिक्स्ट जूनियर टीम इवेंट प्रतियोगिता का आयोजन किया गया जिसमे राज्य के प्रतिभाशाली निशानेबाज अंशुल और मोहिनी सिंह ने भाग लिया राजस्थान की इस जोड़ी ने मिलकर 578-11 अंको के साथ रजत पदक अपने नाम किया इस प्रतिस्पर्धा में सीनियर वर्ग

मिक्स्ट टीम की जोड़ी में ओमप्रकाश मिटारवाल और मोहिनी सिंह ने मिलकर 573-13 अंक अर्जित किये और कस्य पदक हासिल किया। 10 मीटर एयर पिस्तौल सब युथ वीमेन इंडिविजुअल इवेंट में दीक्षिता चौधरी ने स्वर्ण पदक अपने नाम किया, 10 मीटर एयर राइफल इवेंट की पैरा वीमेन इवेंट में रीना कुमारी ने 584.8 अंको के साथ स्वर्ण पदक अपने नाम किया और 10 मीटर एयर राइफल सब युथ वीमेन इंडिविजुअल इवेंट में धुविशा चौधरी ने 628.8 अंक अर्जित किये और स्वर्ण पदक हासिल किया। नेशनल राइफल एसोसिएशन द्वारा आयोजित इस प्रकार के आयोजन पूरे भारत में खेल भावना को बढ़ावा देने और प्रतिभा के पोषण के लिए एक महत्वपूर्ण मंच है। अनुभवी प्रशिक्षकों के मार्गदर्शन में राजस्थान के निशानेबाज उर्कृष्ट परिणाम हासिल करने और राज्य को गौरवान्वित करने के लिए आश्वस्त हैं।

राजस्थान आवासन मण्डल दमारा प्रयास, सबको आवास				
इस जमीन में अपनी लेवी छत्र, अपना लेवी लेनी छत्र... आवासन मण्डल लाया अपने घर की सौभाग्य				
ई-ऑक्शन के माध्यम से आवासीय/व्यावसायिक प्रीमियम संपत्तियों को खरीदने का सुनहरा अवसर				
ई-ऑक्शन की तिथि 26 से 28 मई, 2025				
योजना का नाम - दरगाबाड़ी, कोट (बड़े व्यावसायिक भूखंड)				
भूखण्ड संख्या	कुल भूखंड संख्या	क्षेत्रफल (वर्ग मीटर)	मूल्यमान लेवी न्यून (रुपयों में)	
5-C-2	1	1178.92 sqm	80000/-	-प्र.व.जी.
योजना का नाम - न्यू आर.एच.डी.कॉलोनी, वीटीओ के पास, हदकामगढ़ (बड़े व्यावसायिक भूखंड)				
RAJ/P/2023/2457				
A-53 (C), A-15 (C), B-08 (ST), C	3	30 sqm	51000/-	-प्र.व.जी.
A-26, A-27, A-30 (SC), A-35 (ST), A-36 (SC)	5	90 sqm	48500/-	-प्र.व.जी.
A-62 (ST), A-48 (ST), C, A-62 (SC), A-59 (SC), D	4	72 sqm	51000/-	-प्र.व.जी.
A-03, A-02, A-07, A-06 (SC)	4	54 sqm	48500/-	-प्र.व.जी.
B-19 (SC), B-24 (SC)	2	72 sqm	48500/-	-प्र.व.जी.
योजना का नाम - नानारखोटा, जयपुर (बड़े व्यावसायिक भूखंड)				
14E/M-21	1	35.38 sqm	180000/-	-प्र.व.जी.
112/C/59-01 (C)	1	2705.63 sqm	215000/-	-प्र.व.जी.
09 (RAJ/P/2023/2718) (C)	1	6282.01 sqm	216000/-	-प्र.व.जी.
योजना का नाम - नौ सविधान भवानी एस्टेटडाना हाउसिंग स्कीम फर्नारी, जयपुर (बड़े व्यावसायिक भूखंड)				
C (Corner)				
	1	1578.85 sqm	20000/-	-प्र.व.जी.
योजना का नाम - न्यू आर.एच.वी.कॉलोनी, वीटीओ के पास, हदकामगढ़ (छोटे वाणिज्य भूखंड)				
RAJ/P/2023/2457				
B-02, B-03	2	21.60 sqm	48500/-	-प्र.व.जी.
B/K-06 (C)	1	6.25 sqm	51000/-	-प्र.व.जी.
B-30 (SC), B-38, B-31	3	16.20 sqm	48500/-	-प्र.व.जी.
A-91 (ST), A-16 (ST)	2	27.00 sqm	48500/-	-प्र.व.जी.
योजना का नाम - एनसरकोट, जयपुर (छोटे वाणिज्य भूखंड)				
14E/M-22, 14E/M-23 (ST)	2	27 sqm	180000/-	-प्र.व.जी.
योजना का नाम - इन्दिरा गौरी नगर, जयपुर (आवासीय भूखंड)				
7/M/37 (Plinth Level)	1	324 sqm	13500000/-	-प्रति आवास
योजना का नाम - इन्दिरा गौरी नगर, जयपुर (मिश्रित आवास)				
7/M/222, 7/M/228, 7/M/235, 7/M/238	4	128.92 sqm	8000000/-	-प्रति आवास
9/L/565	1	67.50 sqm	4000000/-	-प्रति आवास
14/M/184, 14/M/188	2	128 sqm	7000	